

# గర్బిణికి సన్నన్నం

- మ్యానిఫెస్టోలో విప్లవాత్మక హామీ ఇచ్చిన బీఆర్ఎస్
- అక్రమ దందా, రీ సైక్లింగ్ కు చెక్
- ఉమ్మడి జిల్లాలో 7.46 లక్షల కుటుంబాలకు ప్రయోజనం
- సర్కారు నిర్ణయంపై సర్వత్రా హర్షం

## రేషన్ దుకాణాల ద్వారా సన్న బియ్యం పంపిణీకి నిర్ణయం

మంచిర్యాల, అక్టోబర్ 20 (నమస్తే తెలంగాణ ప్రతినిధి) : ఎన్నికల నేపథ్యంలో బీఆర్ఎస్ పార్టీ విప్లవాత్మక హామీ ఇచ్చింది. తెల్ల రేషన్ కార్డులున్న కుటుంబాలన్నింటికీ సన్న బియ్యం పంపిణీ చేయాలని నిర్ణయించింది. ఇప్పటికే గురుకులాలూ, ప్రభుత్వ పాఠశాలల్లో చదువుకుంటున్న పిల్లలకు సన్నన్నం పెడుతున్న సర్కారు, ఈ ఎన్నికల్లో గెలిస్తే రేషన్ లబ్ధిదారులందరికీ సన్న బియ్యం పంపిణీ చేస్తామని మ్యానిఫెస్టోలో పేర్కొంది. అనేక మంది రేషన్ బియ్యాన్ని తినలేక ప్రైవేటు వ్యక్తులకు విక్రయిస్తున్నారు. ఉమ్మడి జిల్లాలో ఇలా రేషన్ బియ్యం కొనడం, దాన్ని గుట్టుచప్పుడు కాకుండా మహారాష్ట్రకు తీసుకెళ్లి విక్రయించడం పెద్ద దందాగా మారింది. బీఆర్ఎస్ తీసుకున్న నిర్ణయంతో అక్రమ దందాకు చెక్ పడనున్నది. ఒక్క మాటలో చెప్పాలంటే పేదల ఆకలి తీరడంతో పాటు రేషన్ బియ్యం రీసైక్లింగ్ కూడా పూర్తిగా బంద్ కానున్నది. రాష్ట్రంలో 93 లక్షల కుటుంబాలుండగా, దాదాపు 3 కోట్ల మందికి ప్రయోజనం చేకూరుతున్నది. తద్వారా రాష్ట్ర ప్రభుత్వంపై రూ.1500 కోట్ల అదనపు భారం పడనున్నది. ఇక ఉమ్మడి ఆదిలాబాద్ జిల్లాలో తెల్లరేషన్ కార్డులున్న 7.46 లక్షల కుటుంబాలకు లబ్ధి చేకూరుతున్నది. సీఎం కేసీఆర్ మానవీయ కోణంలో తీసుకున్న ఈ నిర్ణయంపై సర్వత్రా హర్షం వ్యక్తం అవుతుంది.



**నమస్తే తెలంగాణ**  
**CLASSIFIED**  
**WANTED**

**jobs**  
Apply Now!  
★ రామకృష్ణ గ్రూప్ Hyd, VJA శ్రీమంతుల ఇండ్లలో వ్యర్థాల సేవకు, బిబి కేర్, ఇంటి/ వంటపని చేయటం వర్క్స్ కావాలను. షో|| + వ|| + జీతం: 15-22 వేలు. ఏజెంట్లకు 5000/- కమీషన్. ఫోన్: 9281452833, 9281452844. NT-320501-All

**PLOT FOR SALE**  
★ హైదరాబాద్, హయత్ నగర్, పెద్ద అంబర్ పేట్, కొహెడ్, జనవైతన్య, బాటసింగారం శ్రీమిత్రలో ఫ్లాట్లు కొనబడును/ అమ్మబడును, నో Brokers. Ph: 9666912111, 7995005999. NT-318030

**గమనిక**  
క్యాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుష్కంగా విచారించుకోవాలిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిమాండ్ చేయవచ్చు. పాఠకులు ఈ విషయాన్ని గమనించగలరు.

## సన్న బియ్యం సంతోషమే..

నాతో పాటు కొడుకు, కోడలు, మనవడు ఉంటారు. నా భర్త కొన్నేండ్ల కింద చనిపోయారు. మా రేషన్ కార్డుమీద నెలకు 18 కిలోల ఉచిత బియ్యం ఇస్తున్నారు. ఈ బియ్యమే నెలముత్యం సరిపోతున్నయ్యే. సీఎం కేసీఆర్ సారు ఈ కార్డు ఉన్నవారికి సన్నబియ్యం ఇస్తామని మాట ఇచ్చారు. ఇది మాకే కాదు మా గ్రామంలో అందరికీ సంతోషంగా ఉంది. గీ కాలం అందరూ సన్నబియ్యానికి అలవాటు వచ్చారు. ఎంత కంట్రోలు బియ్యం ఉన్నా సుబ్బా లు అన్న పోతే పనికొస్తదని, పిలగాండ్లు అంటరని అందరి ఇంట్లో గొంతులున్నా సన్నబియ్యం కొనుక్కంటున్నరు. ఇప్పుడు సీఎం సారు మంచిగ ఆలోచనజేసి అది కట్టడి చేస్తున్నారు. ఇక కంట్రోలు బియ్యం అమ్మేటోళ్లు ఉండరు. మా అసోసియేట్ పేదోళ్లకు ఇక కార్డుమీద నెలనెలా సన్నబియ్యం అస్తుంది. దుకాండ్ల కిలకు రూ. 50-60 పెట్టి కొనేటి పని ఉండదు. ఇదిగాక సీఎం సారు నాలుగు వందలకే గ్యాస్ సిలిండరు ఇస్తున్నారు. నాకు పింఛన్ కూడా వస్తున్నది. సీఎం కేసీఆర్ పేదోళ్లకు మంచిజేస్తుడు.



-చెరువుల పార్వతిబాయి, లబ్ధిదారు, కరంజి(టి)

## అందరికీ ఒకేరకం బియ్యం

దస్తూరాబాద్, అక్టోబర్ 20 : అన్నపూర్ణ పథకం ద్వారా అన్ని వర్గాల ప్రజలకు ఒకే రకం బియ్యం పంపిణీ చేస్తామనడం చాలా సంతోషంగా ఉంది. తెల్ల రేషన్ కార్డు ఉన్న పేదలకు సన్నబియ్యం పంపిణీ చేస్తామని ఎన్నికల మ్యానిఫెస్టోలో సీఎం కేసీఆర్ ప్రకటించడం గొప్ప విషయం. మూడు పూటలా కడుపు నిండా పేదవాళ్లు తినాలనే లక్ష్యంతో తెచ్చిన సన్నబియ్యం పంపిణీ పథకం ఎంతో భరోసాను ఇస్తున్నది. ఇక సన్నబియ్యం దుకాణాల్లో కొనే పరిస్థితి ఉండదు. గిప్పుడు సన్నబియ్యానికి క్వింటాలీకు రూ. 6 వేల కు పైగా ధర ఉంది. ఈ పథకం ప్రతి పేద కుటుంబానికీ ఆర్థికంగా భరోసానిస్తుంది. ప్రభుత్వ పాఠశాలల్లో చదువుకుంటున్న పేద విద్యార్థులకు సన్నబియ్యంతో అన్నం పెడుతున్నది. ఇక ప్రతి పేదోడికి సన్నబియ్యంతో కడుపు నింపబోతున్నది.



-దాసరి సుధాకర్, చెన్నూర్

## కొనుక్కనే ఇబ్బంది తప్పింది..

కుంటాల, అక్టోబర్ 20: రేషన్ షాపులో ప్రతి నెలా దొడ్డుబియ్యం తీసుకుంటున్నం. ఇప్పుడు కేసీఆర్ సారు వచ్చే ఎన్నికల్లో గెలిపిస్తే సన్నబియ్యం ఇస్తానని ప్రకటించింది. చాలా సంతోషంగా ఉంది. దుకాణాల్లో సన్నబియ్యం కొనుక్కనే ఇబ్బంది తప్పింది. ఇప్పుడు బియ్యం రేటు కూడా ముప్పుగున్నది. పేదోళ్ల కొనే పరిస్థితి లేకుండా పోతున్నది. నాకు ఇటీవలే దమాఖానలో ఆపరేషన్ అయితే, సీఎంకేసీఆర్ కింద ప్రభుత్వం ఆదుకున్నది. పేదోళ్లకు మంచి చేస్తుంది కేసీఆర్ సారు మాస్తున్నరు. గిప్పుడు కడుపు నిండా బువ్వ తినాలని సన్నబియ్యం ఇస్తా అంటున్నరు. -లగ్నతి లక్ష్మి, కుంటాల



## సన్న బియ్యంతో ఇగ భోజనం

ఖానాపూర్ టౌన్, అక్టోబర్ 20: బీఆర్ఎస్ గెలిస్తే పేదలకు సన్న బియ్యం ఇస్తామని సీఎం కేసీఆర్ ఎన్నికల మ్యానిఫెస్టోలో చేర్చడం హర్షణీయం. ఇప్పటికే స్కూళ్లు, కాలేజీల్లో చదువుకునే పిల్లలకు సన్నబియ్యంతో అన్నం పెడుతున్నరు. ప్రజలందరి సంతోషమే లక్ష్యంగా సీఎం కేసీ ఆర్ అనేక సంక్షేమ పథకాలు ప్రవేశపెట్టిను. కూలినాలి చేసుకునే వారు సన్నబియ్యం తినాలంటే ఆర్థికంగా ఎంతో ఇబ్బంది ఉంటుంది. సన్నబియ్యం పంపిణీ చేస్తామని సీఎం కేసీఆర్ ప్రతి ఒక్కరికీ సంతోషాన్నిస్తున్నరు. మూడోసారి అయిన సీఎం కావడం పక్కా. పేదోళ్ల గుండెల్లో సీఎం కేసీఆర్ ఉంటుంది. -చుక్కల కిషన్, ఖానాపూర్



## మాట ఇస్తే తప్పదు

వాంకీడి, అక్టోబర్ 20 : మన సీఎం కేసీఆర్ అడుగు కున్నా అన్నీ చేస్తున్నరు. ఇప్పటికే పేదోళ్ల కోసం ఎన్నో పథకాలు తీసుకొచ్చింది. మళ్లా బీఆర్ఎస్ గెలిస్తే రేషన్ కార్డు ఉన్నవారికి సన్న బియ్యం ఇస్తామని చెప్పింది. ఆయన ఒక్కసారి మాట ఇస్తే.. అయి తీరుతది. ఏ షాప్ వాళ్లు వచ్చినా వట్టింపు కో. మళ్లా కారు గుర్తుకే ఓటేస్తం. కేసీఆర్ నే గెలిపించుకుంటం. గాయన ఉంటేనే మా పేదోళ్లకు మేలు జరుగుతది.



-సోయం రాధాబాయి, బంబార

## గొప్ప సాహసం చేసిన కేసీఆర్

కుభీర్, అక్టోబర్ 20: పేద ప్రజలకు రేషన్ దుకాణాల్లో సన్న బియ్యం అందిస్తామని సీఎం కేసీఆర్ చెప్పడం హర్షణీయం. పేదోళ్లు కూడా సన్న బియ్యంతో భోజనం చేస్తారు. సీఎం కేసీఆర్ చెప్పిందంటే కచ్చితంగా చేస్తారు. చెప్పని వసులే ఎన్నో చేసింది. మాకు చాలా ఆనందంగా ఉంది. పేదెట్టి బిడ్డలు కూడా సన్నబియ్యంతో అన్నం తినాలని ఆయన తలచింది. రేషన్ దుకాణాల్లో ఇస్తున్న దొడ్డు బియ్యానికి బదులు సన్నబియ్యం ఇస్తే మంచిది.



-దస్థరి లాలేక్, రైతు, సాంగ్లీ గ్రామం

## ఈ నెల 31 వరకు కార్యక్రమాలు

రామగుండం కమిషనరేట్లోని పెద్దపల్లి, మంచిర్యాల జిల్లాలోగల పోలీస్ స్టేషన్ల పరిధిలో సంస్కరణ కార్యక్రమాలు నిర్వహిస్తారు. ఈ నెల 21 నుంచి.. సర్దార్ వల్లభాయి పటేల్ జయంతి 31వ తేదీ వరకు కార్యక్రమాలు చేపడుతారు. ఓపెన్ హౌస్ ద్వారా పోలీసుల విధులు, త్యాగాలు, సాంకేతిక వినియోగంపటి వాటిపై అవగాహన కల్పిస్తారు.



-రెమా రాజేశ్వరి, రామగుండం పోలీస్ కమిషనర్

## వదాదంతా..

సమాజశ్రేయస్సు కోసం ప్రాణాలర్పించిన అమరులను ఒక్కరోజు స్మరించుకుని.. మరచిపోవడం ఉండదు. వారి కుటుంబ సభ్యులకు ఏడాది పొడవునా ఎప్పుడు ఎలాంటి ఇబ్బంది వచ్చినా మేమున్నామనే భరోసానిస్తాం. వారి బాగులపై ఎప్పటికప్పుడు వాకబు చేస్తుంటాం.



-వాసుదేవరావు, సీఐ, చెన్నూర్

# సేవలకు సలాం..

- విధి నిర్వహణలో ప్రాణాలర్పించిన పోలీసులు నేడు అమర వీరుల సంస్మరణ దినం

చెన్నూర్ టౌన్, అక్టోబర్ 20 :పోలీసుల విధి నిర్వహణ అత్యంత శ్రమతో కూడుకున్నది. ఇతర ఉద్యోగుల్లా కొన్ని గంటలకే పరిమితమై నది కాదు. ఎండా.. వాన, పగలూ.. రాత్రి అనే తేడా లేకుండా విధులు నిర్వహిస్తుంటారు. పోలీసులు లేని సమాజాన్ని ఊహించుకోలేం. సంపన్నుడు మొదలు.. సామాన్యుడి వరకు ప్రతి ఒక్కరూ ప్రతి అవసరానికీ సాయం కోరేది పోలీసులనే. దండెత్తి వచ్చే శత్రువుల నుంచి దేశాన్ని కాపాడేవారు జవానులైతే.. అంతర్గత శత్రువుల నుంచి ప్రజలను కాపాడి, భద్రతకు భరోసా ఇచ్చేది, సామాజిక అస్థులను సంరక్షించేది మాత్రం పోలీసులే. సంఘ విద్రోహ శక్తులతో పోరాడి విధి నిర్వహణలో అమరులైన పోలీసుల త్యాగాలను స్మరించుకునేందుకు నేడు సంస్మరణ దినోత్సవాన్ని ఘనంగా నిర్వహించ నున్నారు. అమరులైన పోలీసులకు నివాళుల ర్పించడం, వారి త్యాగాలను గుర్తు చేస్తూ ర్యాలీలు, మెగా రక్షదాన శిబిరాలు నిర్వహించ డంవంటి కార్యక్రమాలు చేపట్టనున్నారు.



## అమరవీరుల గాథ..

పోలీసుల అమరవీరులను స్మరించుకునే

రోజుకు మహోన్నత చరిత్ర ఉంది. 1959, అక్టోబరు 21న 'భారత్ - టిబెట్' సరిహద్దుల్లోని లడకోలోగల ఆక్యాంపిన్ వద్ద భారత్ కు చెందిన కేంద్ర రిజర్వు పోలీసులు (సీఆర్పీఎఫ్) రక్షణలో ఉన్నారు. విపరీతమైన చలిలో 10 మంది సీఆర్పీఎఫ్ పోలీసులు విధులు నిర్వహిస్తుండగా, చైనా సైనికులు భారీ సంఖ్యలో మన దేశ సరిహద్దులోకి చొచ్చుకువచ్చారు. వారిని ఈ 10 మంది పోలీసులు ధైర్యంగా ఎదిరించారు. చివరి రక్షపు బొట్టు వరకు పోరాడి, దేశం కోసం అనువులు బాశారు. భారత దేశ రక్షణ కోసం పోలీసులు ప్రాణాలు వదిలిన తొలి సందర్భమిది. ఇందుకుగాను అన్ని రాష్ట్రాల పోలీసు ఉన్నతాధి కారులు 1960 జనవరి 9న సమావేశమయ్యారు. అక్టోబరు 21న పోలీసు అమరవీరుల సంస్మరణ దినంగా పాటించాలని తీర్మానించారు. అప్పటి నుంచి దేశ వ్యాప్తంగా అక్టోబరు 21న పోలీసు అమరవీరుల సంస్మరణ దినంగా పాటిస్తున్నారు. అమర పోలీసుల వీరుల త్యాగాన్ని స్మరించుకొని వారి కుటుంబాలకు సానుభూతిని, సహకారాన్ని ప్రకటించి వారికి ఘనమైన నివాళులర్పిస్తున్నారు.

**Classified Ads**  
మీకు కావలసిన సమాచారం కొరకు సులభమైన మార్గం.. మన **నమస్తే తెలంగాణ** క్లాసిఫైడ్ లో ప్రకటన ఇవ్వడం  
**4 లక్షల వైద్య ప్రకటన కేవలం 200/- మాత్రమే**  
ప్రతి ఎక్స్ ట్రా లైన్ కి **50/- మాత్రమే**  
**3+1 స్టాంపు కండు**  
ప్రకటనల విభాగం...  
**GST 5% వర్తించును**  
మంచిర్యాల: 91827 77676, ఊపాబాద్: 91827 77679  
న్యూఢి: 91827 77671, 91827 77677